



גאווערנער קעטי האוקול

אויף תיכף ארויסצוגעבן: 7/1/2022

**גאווערנער האוקול אנאנסירט אנהייב פון קאנסטרוקציע אויף נייע 93 מיליאן דאלערדיגע האַזינג קאמפלעקס צו ברענגען 237 צוגענגליכע דירות צו איסט באפעלאו**

**'פילגרים ווילעדזש פעמילי' און 'פילגרים ווילעדזש סיניאַר' וועלן ערזעצן עקזיסטירנדע באלד-צעפאלענע האַזינג**

**דעוועלאָפּמענטס וועלן זיין 100 פראצענט עלעקטריש און באשטימט צו דערגרייכן נעטא-זערא ענערגיע סטאנדארטן**

גאווערנער קעטי האוקול האט היינט געמאלדן אז קאנסטרוקציע האט זיך אנגעהויבן זייט-ביי-זייט צוגענגליכע האַזינג דעוועלאָפּמענטס מיט 237 דירות פאר פאמיליעס און סיניאַרס אין דעם 'פרוט בעלט' ארט פון איסט באפעלאו. דער 58 מיליאן דאלערדיגע 'פילגרים ווילעדזש פעמילי' און דער 35 מיליאן דאלערדיגע 'פילגרים ווילעדזש סיניאַר' וועט זיין גאר ענערגיע-שפארעוודיג געביידעס באשטימט צו דערגרייכן נעטא-זעראַ ענערגיע סטאנדארטן. ניין און פערציג דירות וועלן באשטימט ווערן פאר עמפינדליכע סיניאַרס וועלכע נייטיגן זיך אין אויפן-ארטיגע שטיצע סערוויסעס אויף צו וואוינען זעלבסטשטענדיגעהייט.

"פאר אלע ניו יארקער קומט זיך צו וואוינען אין דירות וועלכע זענען צוגעפאסט צו זייערע געברויכן און זיי געבן א געלעגנהייט צו בליען," האט גאווערנער האוקול געזאגט. "די צוויי גענצליך-עלעקטרישע געביידעס וועלן פארברייטערן צוטריט צו געזונטע שטובער פאר פאמיליעס און סיניאַרס אין איסט באפעלאו און גלייכצייטיג אונז העלפן נאכקומען אונזער אגרעסיווע קלימאט צילן, און אדרעסירן האַזינג, עסנווארג-נויט און די עקאנאמישע פאדערונגען וועלכע זענען די רעזולטאטן פון יארן אומאינוועסטירונג און פארנאכלעסיגונג אין איסט באפעלאו."

'פילגרים ווילעדזש פעמילי' ענד סיניאַר' איז טייל פון גאווערנער האוקול'ס גאנץ-סטעיטיגע פלאן צו מאכן האַזינג מער צוגענגליך, יושר'דיג, און סטאביל. אין דעם דורכגעפירטן פינאנץ-יאר 2023 סטעיט בודזשעט, האט דער גאווערנער מיט ערפאלג געשאפן א נייע 25 ביליאן דאלערדיגער, פינף-יעריגער גרונטליכער האַזינג פלאן וואס וועט העכערן האַזינג סופליי דורך שאפן אדער אפהיטן 100,000 צוגענגליכע שטובער לענגאויס ניו יארק, אריינגערעכנט 10,000 מיט שטיצע סערוויסעס פאר עמפינדליכע טיילן פון דער באפעלקערונג, אינאיינעם מיט די עלעקטריזירונג פון נאך 50,000 דירות. די היינטיגע אויסמעלדונג בויט אויף [א 50 מיליאן דאלערדיגע אינוועסטירונג אויסגעמאלדן אין מיטל יוני](#) אויף צו פארשטערקערן איסט באפעלאו, פארבעסערן לעבנס-קוואליטעט, און שאפן לאנג-טערמיניגע סטראטעגיעס צו אדרעסירן סיסטעמאטישע פלאגענישן נאך צענדליגע יארן אומאינוועסטירונג און די וויסע סופרעמאסיסט שיסערייען ביי 'טאָפּס' סופערמארקעט אין מאי.

דער נייער 'פילגרים ווילעדזש' קאמפלעקס ערזעצט דעם עקזיסטירנדן 'פילגרים ווילעדזש', וועלכס איז געבויט געווארן אין 1979 און איז זינט דאן גאר פארנאכלעסיגט געווארן. דער ארגינעלער גארטן-סטיל דירה געביידעס ווערן צעווארפן צו שאפן א וועג פאר די צוויי נייע מולטי-פאמיליע געביידעס.

'פילגרים ווילעדזש סיניאר' וועט האבן 105 דירות פאר יחידים אין עלטער פון 55 און העכער. ניין-און-פערציג דירות זענען אוועקגעלייגט פאר עלטערע מענטשן וועלכע נייטיגן זיך אין שטיצנדע-סערוויסעס אויף צו וואוינען פאר זיך. אויפן-ארטיגע סערוויסעס וועלכס שטיצן עמאציאנעלע, גייסטישע און פיזישע געזונטהייט וועט זיין פינאנצירט דורך דעם עמפייער סטעיט שטיצנדע האַוזינג איניציאטיוו און אנגעפירט דורך דער ניו יארק סטעיט העלט דעפארטמענט און צוגעשטעלט דורך 'קעטאָליק טשעריטיס' פון באפעלאו.

'פילגרים ווילעדזש פעמילי', וועלכע געפונט זיך הארט נעבן 'פילגרים ווילעדזש סיניאר', וועט אנטהאלטן 132 דירות מיט אן ערשטן שטאק קאמיוניטי איינריכטונג ארט און אומגעפער 5,000 סק. פיס פון קאמערציעלע ארט.

אלע 237 דירות ביי די צוויי דעוועלאָפּמענטס וועלן געהאלטן ווערן פאר הויזגעזינדער מיט איינקונפט ביז 60 פראצענט פון דורכשניטליכע איינקונפטן אין דעם געגנט. אין צוגאב וועלן 89 פון די דירות געניסן פון עקזיסטירנדע HUD פראיעקט-באזירטע סעקשן 8 רענט הילף וואַנטשערס.

באקוועמליכקייטן וועלן אנטהאלטן רחבות'דיגע אינעווייניגע קאמיוניטי ארט, גרינע-נאטור ערטער, שפאציר וועגלעך, גארטנס, זיץ ערטער, א פערגאלע, ערשטע שטאק פאַרקנינג פלעצער, א גרויסע שפיל פלאץ, א קאמפיוטער לאבאראטאריע, אן איבונגען צימער, א לייברערי און אינ'ם-דירה וואשן און טריקן מאשינען און געשיר-וואשער מאשינען.

דער נייער 'פילגרים ווילעדזש' דעוועלאָפּמענט וועט זיין 100 פראצענט עלעקטריש און באשטימט צו דערגרייכן נעט-זערא ענערגיע סטאנדארטן. אויפ'ן דאך סאָלאַר אויסריכטונגען וועלן העלפן פארמינערן דער געביידע'ס ענערגיע לאסט. ביידע געביידעס זענען אויסגעשטעלט אויף נאכצוקומען דער ניו יארק סטעיט ענערגיע פארשונג און אנטוויקלונג אויטאריטעט'ס 'לאָ-רייז ניו קאנסטראַקשען' שטאפל דריי פראגראם סטאנדארטן.

דער דעוועלאָפּמענט ארט איז הארט נעבן דעם באפעלאו ניאגארא מעדיצינישע קאמפוס, דער וואוין-ארט פון דעם ראסוועל פארק ארומנעמיגע קענסער צענטער, און אינערהאלב איינע פון פינף סטראטעגישע אינוועסטירונג ערטער אין באפעלאו'ס סטראטעגישע פלאן פאר אינער-שטאטישע דעוועלאָפּמענט. איינוואוינער וועלן זיין אינערהאלב א פיסיגער מרחק צו דער דערנעבנדער באן סטאנציע און ווייניגער ווי א בלאַק פון די העכסט-ראנקירטע 'סיטי האַנאַרס סקול'.

סטעיט פינאנצירונג פאר 'פילגרים ווילעדזש פעמילי' אנטהאלט 5 מיליאן דאלער אין קביעות'דיגע שטייער-גע'פטרטע באנדס, פעדעראלע נידעריגע-איינקונפט האוזינג שטייער קרעדיטס וועלכע וועלן אויפגעטריבן 24.9 מיליאן דאלער אין באזיצערשאפט, און 5 מיליאן דאלער אין סובווענץ פון ניו יארק סטעיט 'האומס ענד קאמיוניטי ריניועל'. NYSERDA'ס 'ניו קאנסטרוקשען-האַוזינג פראגראם' שטעלט צו 528,000 דאלער. אין צוגאב האט דער ארט אנטוויקלונגענומען אינ'ם ערפאלגרייכן 'בראַונפילד' אויפרייניגונג פראגראם פונ'ם דעפארטמענט פון ענווייראנמענטאלע אפהיטונג, וועלכע איז ערווארטעט צו רעזולטירן אין 5.7 מיליאן דאלער אין שטייער קרעדיטס נאכ'ן פארענדיגן דעם פראיעקט.

סטעיט פינאנצירונג פאר דער 'פילגרים ווילעדזש סיניאר' אנטהאלט 4.1 מיליאן דאלער אין קביעות'דיגע שטייער-גע'פטרטע באַנדס, פעדעראלע נידעריגע-איינקונפט האַוזינג שטייער קרעדיטס וועלכע וועלן

אויפטרייבן 15 מיליאן דאלער אין באזיצערשאפט, און 9.3 מיליאן דאלער אין סובווענץ פון HCR. NYSERDA'ס ניו קאנסטרוקשען-האָזינג פראגראם האט צוגעשטעלט 420,000 דאלער. אין צוגאב האט דער ארט אנטוויקעלטענע אינ'ם ערפאלגרייכן 'בראָנפילד' אויפרייניגונג פראגראם פונ'ם דעפארטמענט פון ענווייראנמענטאלע אפהיטונג און וועלכע איז ערווארטעט צו רעזולטירן אין 4.1 מיליאן דאלער אין שטייער קרעדיטס נאכ'ן פארענדיגן דעם פראיעקט.

דער פראיעקט דעוועלאפער איז SAA | EVI.

**ניו יארק סטעיט האומס ענד קאמיוניטי ריניועל קאמישענער רוט-ענע וויסנאוסקאס האט געזאגט,** "מיט 237 צוגענגליכע דירות, טוט דער נייער 93 מיליאן דאלערדיגע 'פילגרים ווילעדזש' קאמפלעקס אינגאנצן ענדערן די אומשטענדן פאר באפעלאויס איסט סייד. נישט נאר וואס מיר פינאנצירן די ערזעצונג פון אומבאניצטע טאָוהאָוס'ער און רוימען אויף אינדוסטריעלע מיסט, נאר מיר שאפן אויך א הויך ענערגיע-גינציגע און געזונטע קאמיוניטי וועלכע וועט זיך שטאלצירן מיט גאר גוטע באקוועמליכקייטן, אריינגערעכנט גרינע-נאטור ערטער געאייגנט צון מוטיגן מענטשן אין יעדן עלטער ארויסצוגיין אויף די אפענע לופט און געניסן פון זייער סביבה. אין נאמען פון HCR, שטאלצירן מיר זיך צו זען ווי מולטי-דורותדיגע שטיצנדע האָזינג ווי דער נייער 'פילגרים ווילעדזש' שליסן זיך אן מיט אנדערע דעוועלאָפמענטס וועלכע מיר האבן שוין געענדיגט אדער זענען שוין הארט דאהי אונטערוועגנס. אונזערע באמיואונגען, וועלכע זענען אנגעבינדן אין דעם סטעיט'ס נייעם 50 מיליאן דאלערדיגן איניציאטיוו צו דירעקט אדרעסירן געוויסע פון איסט באפעלאויס מערסט ארויסשטערצנדע אומגלייכקייטן — אריינגערעכנט עסנווארג-נויט און די ראסע רייכטום צווישנשייד — וועלן העלפן צוריקברענגען דער קאמיוניטי און אנהייבן דעם פראצעס פון ווירקליכע ערהוילונג באלד נאך דער שרעקליכער שיסעריי ביי 'טאָפּס' סופערמארקעט. א דאנק אייך גאווערנער האוקול, די שטאט באפעלאו און אונזערע דעוועלאָפמענט צוזאמארבעטער פאר אונז העלפן ברענגען קיום'דיגע ענדערונגען אין דעם איסט סייד געגנט."

**פרעזידענטקע און CEO פון NYSERDA דאריען עם. האריס האט געזאגט,** "דער בליק פאר 'פילגרים ווילעדזש אָפּארטמענטס' פארטרעט דער סטעיט'ס אנטשלאסנקייט צו פארזיכערן אז יעדער ניו יארקער האט נישט בלויז צוטריט צו האָזינג וואס איז צוגענגליך נאר וואס איז אויך שטאנדהאפטיג און געזונט פאר אקופירער, און גוט פאר דעם ענווייראָנמענט. NYSERDA פריידט זיך צו זען אז קאנסטרוקציע הייבט זיך אן אויף דעם גענצליך עלעקטרישן האָזינג דעוועלאָפמענט וועלכע וועט, נאכ'ן פערטיג ווערן, שטעלן דעם סטאנדארט פאר בויען אויף נעטא-זערא ענערגיע סטאנדארטן."

**ניו יארק סטעיט דעפארטמענט פון ענווייראנמענטאלע אפהיטונג קאמיסיאנער באסיל סעגאוס האט געזאגט,** "DEC שטאלצירט זיך מיט'ן זיך אנשליסן מיט 'האומס ענד קאמיוניטי ריניועל', NYSERDA, און אנדערע צוזאמארבעטער אין העלפן ברענגען צוגענגליכע האָזינג צו באפעלאו און צו ארבעטן אונטער גאווערנער האוקוליס פירערשאפט אויף ווידער-אויפצולעבן און אויפרייניגן קאמיוניטיס לענגאויס דעם סטעיט. דאס איז גאר א גוטע ביישפיל פון וואס אונזער סטעיט'ס ערפאלגרייכע 'בראָנפילד' אויפרייניגונג פראגראם טוט עררייכן, דורך אויפריכטן און איבער אויסארבעטן אונטערבאניצטע פראָפערטיס פאר'ן טובה פון עלטערע מענטשן, פאמיליעס, און אלע ניו יארקער."

**סטעיט דעפארטמענט העלט דעפארטמענט קאמיסיאנערין דר. מערי טי. באסעט האט געזאגט,** "גוטע געזונטהייט איז אפהענגיג אין צוטריט צו געזונטע סביבות. דער דעוועלאָפמענט פון שטיצנדע האָזינג יוניטס ביי 'פילגרים ווילעדזש' וועט באזארגן מער סיניאָרס אין באפעלאו מיט נייע וואוינונג ערטער וועלכע וועלן שטיצן זייער געזונט, וואוילזיין און אלגעמיינע לעבנס-קוואליטעט. איך בין דאנקבאר אונזערע צוזאמארבעטער לענגאויס ניו יארק סטעיט וועלכע טוען זיך מיטטיילן אין דעם העלט

דעפארטמענט'ס אנטשלאסנקייט צו נעמען אין באטראכט די גאנצע ארומנעמיגקייט פון פובליק געזונטהייט פארבעסערונג אין אונזער ארבעט, וועלכס נעמט אריין גלייכבארעכטיגטע צוטריט צו הויכע-קוואליטעט האַזינג.

אין דעם פינאנץ-יאר 2023 סטעיט בודזשעט, האט גאווערנער האוקול אויסגעצויגן און פארברייטערט ניו יארק סטעיט'ס בליענדן 'בראָנפילד' אויפרייניגונג פראגראם, וועלכס איז באשטימט געווען אפצולויפן אין דעצעמבער 2022. דער פראגראם איז ווידער אויטאריזירט געווארן פאר 10 יאר. דער בודזשעט פארבעסערט דעם BCP דורך באלוינען אויפרייניגונג אין קאמיוניטיס אין אומגינציגע אומשטענדן. אין צוגאב טוט דער פראגראם ווידער-באשטעטיגן גאווערנער האוקול'ס אנטשלאסנקייט צו צוגענגליכע האַזינג אנטוויקלונג דורך פארברייטערן דעם אוניווערס פון צוגענגליך האַזינג פראגראמען בארעכטיגט פאר BCP פראָפערטי שטייער קרעדיטס, באזארגן העכסט-נויטיגע בענעפיטן צו באלוינען דער ווידער-אנטוויקלונג פון בראָנפילדס אלס העכסט-נויטיגע צוגענגליכע האַזינג. ווייטער טוט דער BCP איצט מוטיגן דאס אנטוויקלען געוויסע באנייבארע ענערגיע איינריכטונגען, מיט נייע שטייער קרעדיטס, צו העלפן פאקוסירן BCP-געטריבענע ווידער-אנטוויקלונג און נאכקומען די סטעיט'ס אמביציעזע קלימאט צילן.

**סענאטאר טשארלס אי. שומער האט געזאגט**, "צוטריט צו זיכערע, צוגענגליכע האַזינג איז עיקר'דיגע רעכט וועלכע איז איינגעצוימט געווען אויף צו לאנג פאר איסט באפעלאו, און די העכסט-נויטיגע איבער 230 נייע דירות וועלן העלפן שאפן נייע עקאנאמישע געלעגנהייטן, אויפטרייבן אינוועסטירונג, און הייבן דעם לעבנס-קוואליטעט פאר פאמיליעס לענגאויס גאנץ באפעלאו. איך בין שטאלץ אז דער פעדעראלער נידעריגע-איינקונפט האַזינג שטייער קרעדיט, וואס איך האב שווער געקעמפט צו פארברייטערן, האט צוגעשטעלט די מיליאנען נייטיג אויף צו טראנספארמירן די פארעלטערטע געביידעס אויף נייע ענערגיע-גינציגע וואוינונגען. איך וועל ווייטער קעמפן צו באקומען יעדן דאלער פון פעדעראלע שטיצע מעגליך אויף צו העלפן לייגן די יסוד פאר א ליכטיגערע און מער יושר'דיגע צוקונפט פאר איסט באפעלאו און גאנץ מערב ניו יארק."

**קאנגרעסמאן ברייען היגינס האט געזאגט**, "דאס איז א באדייטנדע אויפשטייג אין די צוגענגליכע האַזינג פאראן פאר עלטערע איינוואוינער און פאמיליעס אין דער שטאט באפעלאו. 'פילגרים ווילעדזש' באזארגט הויכע-קוואליטעט, מאדערנע און ענווייראנמענטאל-גינציגע וואוינונגס אומשטענדן אין א געגנט נאענט צו סקולס, פארקס און ביזנעסער וואס וועט דינען אלס א וואונדערבארן ארט פאר מערב ניו יארקער אנצורופן א היים. פעדעראלע נידעריגע-איינקונפט שטייער קרעדיטס ערמעגליכן דער 92 מיליאן דאלערדיגע אינוועסטירונג."

**סטעיט סענאטאר טים קענעדי האט געזאגט**, "דער באאיינדרוקספולע פראיעקט וועט ברענגען א באנייטע ציל צו 'פילגרים ווילעדזש', און אנבאטן צוגענגליכע, שטאנדהאפטגע האַזינג געלעגנהייטן אינערהאלב באפעלאו'ס 'פרוט בעלט' געגנט, בלויז טריט פון דעם אויפקומענדן באפעלאו ניאגארא מעדיצינישע קאמפוס. אזוי ווי דער צוגענגליכע האַזינג קריזיס זעצט פאר ווייטער אין מערב ניו יארק און לענגאויס אונזער לאנד, בלייבט ניו יארק אנטשלאסן צו אינוועסטירן אין פראיעקטן וועלכע פארשטערקערן אונזער קאמיוניטי, און גיבן דעמיט נייע קראפטן צו אונזער ארטיגער עקאנאמיע און ארבעטסקראפט."

**אסעמבלי מאיאריטעט פירער קריסטאל פעאפלעס-סטאוקס האט געזאגט**, "דאס אנהייבן ארבעט אויף א 93 מיליאן דאלערדיגן דעוועלאָפּמענט פארן 'פרוט-בעלט' געגנט אין באפעלאו'ס איסט-סייד, צו באזארגן צוגענגליכע און ענערגיע-גינציגע וואוינונגען פאר שטאט איינוואוינער, דינט אלס א גלענצענדע ביישפיל פון דער ניו יארק סטעיט 'האומס ענד קאמיוניטי ריניועליס' אנטשלאסנקייט אויפצולעבן אונזער קאמיוניטי. איך אפלאדיר גאווערנער קעטי האוקול, 'פילגרים ווילעדזש פעמילי' און אלע אנדערע

קאמיוניטי מיטארבעטער מיט א חלק אין די ארבעט, וועמענס פירערשאפט האט ביישטייערט צו מאכן דעם פראיעקט א ווירקליכקייט.

**ערי קאונטי עקזעקיוטיוו מארק סי. פאלאנצארז האט געזאגט**, "צוגענגליכע וואוינונג איז א קריטיש-וויכטיגער נויט לענגאויס ערי קאונטי און אפעקטירט אינער-שטאטישע, אויסער-שטאטישע און ווייטער-פארשפרייטע קאמיוניטיס, ווי איך האב אנגעמערקט ביי אונזער לעצטערע 'ליוו וועלי' ערי האַזינג צונויפקום. דעוועלאָפּמענטס ווי דער נייער 'פילגרים ווילעדזש' קאמפלעקס אדרעסירן יענע נויט און באזארגן זיכערע, צוגענגליכע, ענערגיע-גינציגע וואוינ-ערטער צו פאמיליעס און סיניאָרס. די 237 דירות געבן צו לעבאפטקייט צום 'פרוט בעלט' געגנט און זענען א גוטע ביישפיל פון וויאזוי מיר קענען סיי נאכקומען האַזינג געברויכן און בויען שטערקערע קאמיוניטיס."

**מעיר בייראן וו. בראון האט געזאגט**, "דער 237-דירה'דיגער פראיעקט איז נאך א פאראויס-טריט אין העכערן די צוטריטליכקייט פון צוגענגליכע האַזינג פאר פאמיליעס און סיניאָרס אין דער שטאט באפעלאו. דער נייער 'פילגרים ווילעדזש' וועט זיין א צוציענדער, צוגענגליכער, און מאדערנער האַזינג אפציע מיט באקוועמע צוטריט צו טראנזיט און די באקוועמליכקייטן ווי מאסטען פארק. איך דאנק גאווערנער האוקול, אונזערע סטעיט געזעץ-שאפער, ניו יארק סטעיט 'האומס ענד קאמיוניטי ריניועל' און דעוועלאפער SAA | EVI פארן מאכן די אינוועסטירן אין א דעוועלאָפּמענט וואס שפיגלט אפ אונזערע איינוואוינערס איצטיגע און צוקונפטיגע געברויכן."

**דעיוויד אלעקסאנדער, פארוואלטונג שותף פון SAA | EVI, האט געזאגט**, "איך בין ערצויגן געווארן אין באפעלאו א קנאפע צוויי בלאק פון 'פילגרים ווילעדזש'. איך האב פארברענגט מינע ערשטע קינדישע יארן לערנענדיג אין פובליק סקול אויף באפעלאו'ס איסט סייד. דער ערשטער אפיס פאר אונזער קאמפאני האט זיך געפונען ביי מעין און סאמער סטריט בלויז עטליכע בלאק פון דעם 'פילגרים ווילעדזש' קאנסטרוקציע ארט. מיר זענען, אלס א קאמפאני און אלס יחידים, אויסטערליש שטאלץ צו האבן א חלק אין דאס אויפלעבן וואס קומט פאר אין באפעלאו און נאך מער שטאלץ צו זיין א טייל פון דער הערליכער קאמיוניטי און געגנטער פון וועלכע עס באשטייט באפעלאו'ס איסט סייד. מיר זענען "איינ באפעלאו!"

**קאנאר קעני, ראיאנישע דירעקטאר פון SAA | EVI, האט געזאגט**, "מיר זענען באגייסטערט צו האבן געהאט דער געלעגנהייט אויפצולעבן דעם 'פילגרים ווילעדזש' ארט מיט נייע, הויכע-קוואליטעט צוגענגליכע האַזינג. דער ארגינעלער 'פילגרים ווילעדזש' פראָפּערטי איז געבויט געווארן אין 1979. כאטש די פראָפּערטי איז טיילווייז צעווארפן געווארן בעפאר מיר האבן איבערגענומען באזיצערשאפט, האבן נאך פיל מענטשן געוואוינט אויפ'ן ארט. עס איז געווען א מחיה זיך צו באקענען מיט די איינוואוינער און פאמיליעס וועלכע האבן געוואוינט ביי דער פראָפּערטי — געוויסע פון וועלכע האבן עס גערופן א היים זינט 1979 — און מיר קוקן ארויס מיט חשק יעדן אויפצונעמען צוריק ווען דאס געבוי וועט פערטיג ווערן."

**דיעקאן סטיוו שומער, 'קעטאָליק טשעריטיס' פרעזידענט און CEO, האט געזאגט**, "קעטאָליק טשעריטיס איז באגייסטערט צו האבן א חלק אין די צוגענגליכע אַפּאַרטמענטס וועלכע האבן אזויפיל באדייט צו אזויפיל מענטשן אין דעם מערקווירדיגן איסט באפעלאו געגנט. היינט איז א גרויסער טאג זיך צו פרייען מיט די רעזולטאטן פון פילע חדשים פלאנירן מיט שאָוועלס אין דער ערד. מיר האבן גרויס חשק צו ברענגען אונזערע סערוויסעס צו שטיצן דער נייער קאמיוניטי פון איינוואוינער ווען דער פראיעקט וועט פערטיג ווערן."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418